

32003D0640

L 226/21

IL-ĠURNAL UFFIĊJALI TA' L-UNJONI EWROPEA

10.9.2003

**ID-DEĊIŻJONI TAL-KUMMISSJONI
ta' l-4 ta' Settembru 2003**

**dwar il-proċedura għall-attestazzjoni ta' konformità ta' prodotti għall-bini skond l-Artikolu 20(2)
tad-Direttiva tal-Kunsill 89/106/KEE fir-rigward ta' kittijiet għall-kisi bil-madum ta' hitan ta' barra**

(notifikata taht dokument numru C(2003) 3160)

(Test b'relevanza għaż-ŻEE)

(2003/640/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 89/106/KEE tal-21 ta' Diċembru 1998 dwar l-approssimazzjoni tal-liġijiet, ir-regolamenti u d-dispożizzjonijiet amministrattivi ta' l-Istati Membri li jirrelataw ma' prodotti għall-bini ⁽¹⁾, kif emendata bid-Direttiva 93/68/KEE ⁽²⁾, u b'mod partikolari l-Artikolu 13(4) tagħha,

Billi:

(1) Il-Kummissjoni hija mehtieġa li tagħzel, miż-żewġ proċeduri taht l-Artikolu 13(3) tad-Direttiva 89/106/KEE għall-attestazzjoni tal-konformità ta' prodott, il-proċedura l-anqas oneruża possibbli konsistenti mas-sigurtà. Dan ifisser li huwa mehtieġ li tiddeciedi jekk, għal prodott partikolari jew familja ta' prodotti, l-eżistenza ta' sistema ta' kontroll ta' produzzjoni tal-fabbrika taht ir-responsabilità tal-manifattur hija kondizzjoni mehtieġa u suffiċjenti għall-attestazzjoni ta' konformità, jew jekk, għal raġunijiet relatati tal-konformità mal-kriterji msemmija fl-Artikolu 13(4), l-intervent ta' korp approvat ta' ċertifikazzjoni huwiewx mehtieġ.

(2) l-Artikolu 13(4) jehtieġ li l-proċedura hekk stabbilita għandha tiġi indikata fil-mandati u l-ispeċifikazzjonijiet tekniċi. Huwa għalhekk mixtieġ li jiġu identifikati l-prodotti jew familja ta' prodotti msemmija fl-ispeċifikazzjonijiet tekniċi.

(3) Iż-żewġ proċeduri hekk kif hemm provdut fl-Artikolu 13(3) huma deskritti fid-dattal f'Anness III li jinsab mad-Deċiżjoni 89/106/KEE. Huwa mehtieġ għalhekk li jiġu speċifikati b'mod ċar il-metodi li bihom iż-żewġ proċeduri għandhom jiġu implimentati, b'referenza għall-Anness III, għal kull prodott jew familja ta' prodotti, minhabba li l-Anness III jagħti preferenzi għal ċerti sistemi.

(4) Il-proċedura msemmija fl-Artikolu 13(3)(a) tikkorrispondi mas-sistemi stipulati fl-ewwel possibbiltà, mingħajr sorveljanza kontinwa, u t-tieni u t-tielet possibbiltajiet tat-taqsim 2(ii) t'L-Anness III. Il-proċedura msemmija fl-Artikolu 13(3)(b) tikkorrispondi mas-sistemi stipulati fit-taqsim 2(i) t'L-Anness III, u fl-ewwel possibbiltà, b'sorveljanza kontinwa, tat-taqsim 2(ii) t'L-Anness III.

(5) Il-miżuri li għalihom tipprovdi din id-Deciżjoni huma skond l-opinjoni tal-Kumitat Permanenti dwar il-Bini,

ADOTTAT DIN ID-DEĊIŻJONI:

Artikolu 1

Il-prodott u l-familja ta' prodotti stipulati fl-Anness I għandu jkollhom il-konformità tagħhom attestata bi proċedura li biha, b'żieda mas-sistema ta' kontroll ta' produzzjoni tal-fabbrika operata mill-manifattur, korp ta' approvazzjoni ta' ċertifikazzjoni huwa nvolut fl-istima u s-sorveljanza tal-kontroll tal-produzzjoni jew tal-prodott innifsu.

⁽¹⁾ ĠU L 40, tal-11.2.1989, p. 12.

⁽²⁾ ĠU L 220, tat-30.8.1993, p. 1.

Artikolu 2

Il-proċedura għall-attestazzjoni tal-konformità kif stipulata f'L-Anness II għandha tkun indikata fil-mandati għall-linji gwida għall-approvazzjonijiet tekniċi Ewropej.

Artikolu 3

Din id-Deciżjoni hija ndirizzata lill-Istati Membri.

Magħmula fi Brussel, fl-4 ta' Settembru 2003.

Għall-Kummissjoni

Erkki LIIKANEN

Membri tal-Kummissjoni

L-ANNEX I

Kittijiet għall-kisi bil-madum ta' hitan ta' barra

Għal hitan esterni, jew irfinar estern ta' hitan.

L-ANNEX II

Nota: għal prodotti li għandhom aktar minn użu wiehed ta' l-użi maħsuba speċifikati fil-familji li ġejjin, il-kompiti għall-korp approvat, li joħorġu mis-sistemi rilevanti ta' attestazzjoni ta' konformità huma kumulattivi.

Familja ta' prodotti: **kittijiet għal kisi bil-madum ta' hitan ta' barra (1/2)****Sistemi ta' attestazzjoni ta' konformità**

Għall-prodott/i u l-użu/i maħsub tagħhom elenkati hawn taht, l-EOTA hija mitluba li tispeċifika is-sistema/i li ġejjin għall-attezzjoni ta' konformità fil-linji gwida rilevanti għall-attezzjonijiet tekniċi Ewropej:

Prodott/i	Użu/i maħsuba	Livelli/i jew klassi/jiet	Attezzjoni ta' sistema/i ta' konformità
Kittijiet għal kisi bil-madum minn barra ta' hitan	għal hitan esterni jew irfinar esterni ta' hitan	–	2+

Sistema 2+: ara l-Anness III(2)(ii) li jinsab mad-Direttiva 89/106/KEE, l-ewwel possibbiltà, inkluża ċertifikazzjoni tal-kontroll tal-produzzjoni tal-fabbrika minn korp approvat fuq il-bażi ta' spezzjoni inizjali tal-fabbrika u ta' kontroll ta' produzzjoni tal-fabbrika kif ukoll ta' sorveljanza kontinwa, stima u approvazzjoni tal-kontroll tal-produzzjoni tal-fabbrika.

L-ispeċifikazzjoni tas-sistema għandha tkun tali li tkun tista' tiġi implimentata wkoll fejn it-twertieq ma jehtieġx li jiġi stabbilit għal ċerta karatteristika (ara l-Artikolu 2(1) tad-Direttiva 89/106/KEE u, fejn japplika, l-klawżola 1.2.3 tad-Dokumenti Interpretattivi). F'dawk il-każi il-verifikazzjoni ta' dik il-karatteristika m'għandhiex tiġi imposta fuq il-manifattur jekk ma jixtieq li jiddikjara it-twertieq tal-prodott f'dak ir-rigward.

Familja ta' prodotti: **kittijiet għal kisi bil-madum ta' hitan ta' barra (2/2)****Sistemi ta' attestazzjoni ta' konformità**

Għall-prodott/i u użu/i maħsuba elenkati hawn taht, l-EOTA hija meħtieġa li tispeċifika is-sistema/i li ġejjin ta' attestazzjoni ta' konformità fil-linji gwida rilevanti għall-approvazzjonijiet tekniċi Ewropej:

Prodott/i	Użu/i maħsuba	Livell/i jew klassi/jiet (reazzjoni kontra n-nar)	Attezzjoni ta' sistema/i ta' konformità
Kittijiet għall-kisi bil-madum minn barra ta' hitan	għal użi suġġetti għar-regolamenti ta' reazzjoni kontra n-nar	A1 (*), A2 (*), B (*), C (*)	1
		A1 (**), A2 (**), B (**), C (**), D, E	3
		(A1 to E) (**), F	4

Sistema 1: ara l-Anness III(2)(i) li jinsab mad-Direttiva 89/106/KEE, mingħajr ittestjar ta' verifikazzjoni ta' kampjuni.

Sistema 3: ara l-Anness III(2)(ii) li jinsab mad-Direttiva 89/106/KEE, it-tieni possibbiltà.

Sistema 4: ara l-Anness III(2)(ii) li jinsab mad-Direttiva 89/106/KEE, it-tielet possibbiltà.

(*) Prodotti/materjali li għalihom stadju identifikabbli b'mod ċar fil-proċess tal-produzzjoni jirriżulta f'titjib fil-klassifikazzjoni tar-reazzjoni tagħhom kontra n-nar (per eżempju zieda ta' *fire retardants* jew t-tqeghid ta' limitu fuq il-materjal organiku).

(**) Prodotti/materjali mhux koperti bin-nota fqiegħ il-paġna(*).

(***) Prodotti/materjali li ma jehtieġx li jiġu ttestjati għar-reazzjoni tagħhom kontra n-nar (per eżempju prodotti/materjali tal-klassijiet A1 skond id-Deciżjoni tal-Kummissjoni 96/603/KE, kif emendata).

L-ispeċifikazzjoni għas-sistema għandha tkun tali li tkun tista' tiġi implimentata wkoll fejn il-prestazzjoni ma tehtieġx li tiġi stabbilit għal ċerta karatteristika, minhabba li ta' l-anqas Stat Membru wiehed ma jkollu ebda htieġa legali affattu għal dik il-karatteristika (ara l-Artikolu 2(1) tad-Direttiva 89/106/KEE u fejn japplika, l-klawżola 1.2.3 tad-dokumenti interpretattivi). F'dawk il-każi il-verifikazzjoni ta' dik il-karatteristika m'għandhiex tiġi imposta fuq il-manifattur jekk ma jixtieq li jiddikjara l-prestazzjoni tal-prodott f'dak ir-rigward.